

DAK LI HU PERFETT

IL-BIBBJA HIJA PERFETTA BHALA L-KELMA ISPIRATA TA' ALLA

Santu Wistin darba qal: “Kull min jixtieq li jaghti tifsira ta’ l-Iskrittura minghajr ma jehodha mill-Iskrittura huwa l-ghadu ta’ l-Iskrittura.”

Imma dan kien diga ntqal minn Pietru b’ispirazzjoni mill-Ispirtu s-Santu fejn qal:

“Dan fuq kollox għandkom tkunu tafu: li l-ebda profezija ma għandu hadd ifissirha minn rasu. Ghax qatt ma kien li xi profezija giet mirrieda tal-bnedmin; imma, meta l-bnedmin tkellmu fl-isem ta’ Alla, dan għamluh ghax kienu mqanqlin mill-Ispirtu s-Santu.” (1 Pt. 1:20-21).

1. Kull min jemmen jaf li l-Bibbja tghid li ma jistghu jsiru **ebda** xbihat ta’ **ebda** sura, ukoll ta’ dawk li qeghdin fis-sema? (ara Eż. 20:4-5; Dt. 5:8-9; Atti 17:1-31; eċċ.).
2. Kull min jemmen jaf li l-Bibbja tghid li l-qima lil Alla biss għandek taghtiha? (Ara Matthew 4:10; Atti 10:25-26; Apok. 19:10; 22:8-9; eċċ.).
3. Kull min jemmen jaf li minhabba x-xbihat lil Alla qeghdin **jaghmluh gidba**? (ara Rumani 1:18-25).
 - a. Billi lil Alla l-Missier għamluh **f’sura ta’ bniedem li jintemm** u b’hekk lil dak Alla li ma jintemmx huma għamluh gidba, billi biddluh ma “sura u xbieha tal-bniedem li jintemm” (Rum. 1:23)!
4. Kull min jemmen jaf lix-xitan, Satana jitbiddel f’anglu tad-dawl? (ara 2 Korintin 11:14-15).
 - a. Nistaqsi jien, kieku kellu jidher xi anglu jiena ċert li l-poplu kollu ta’ Malta jemmen li kien anglu mibghut minn Alla!
 - b. Ahna, bhala Kristjani tat-Testment il-Ġdid bla ebda tlaqliq nghidu li hu Satana għaliex hekk jghid Alla fil-Kelma Tieghu!
5. Kull min jemmen jaf li l-Bibbja Mqaddsa twissina li Satana, “il-Ħazin għad jigi bil-qawwa tax-xitan, u jagħmel **kull xorta ta’ mirakli u sinjali u ghegubijiet foloz**, u **jinqeda b’kull xorta ta’ qerq u hażen** fuq dawk li huma ikkundannati għall-qerda għax ma emmnuh u ma habbewx u ma laqghux **il-verità** biex isalvaw ruħhom”? (2 Tessalonikin 2:9-10).
6. U x’inhil l-verità? Il-Mulej iwieġeb fi Ġwanni 17:17 u 8:31-32; Ġakbu 1:16-25).
7. U hawn niġu għal dak li naqraw dwar **1 Korintin 13:8-13**.
 - a. L-apostlu Pawlu qal b’ispirazzjoni li “L-imħabba ma tintemm qatt. **Ighibu l-profeziji, jisktu l-ilsna, ighib il-għerf**. Għalissa nafu biċċa, u l-profezija tagħna hi nieqsa; **imma meta jfegġ** dak li hu shih (perfett), **jghib dak li hu nieqes**.” (1 Kor. 13:8-10).
 - b. “Dak li hu shih, perfett” – ‘*to teleion*’
 - c. Kieku dan kien jirrifere għat-tieni miġja ta’ Kristu – *telos* u mhux *to teleion*.

- d. Imma halli ma nidhlux fit-tifsira tal-kelma Griega u nhallu l-Iskrittura tinterpretalna dan!
8. Jinqeda **b’kull xorta** ta’ mirakli u sinjali u ghegubijiet u qerq u hazen.
- a. Dan ghandu jkun bizzejjed biex juri li **kull haga** li xi whud jghidu li hija miraklu, eċċ, huma kollha qerq biex Satana jinganna lin-nies u ma jhallihomx jaghrfu l-verità tal-Mulej taghna Ġesù Kristu.
- b. Il-frazi “**kull xorta**” ma thalli ebda lok ghal xi hekk imsejjah miraklu, kemm jekk dan ikun dmugh hiereg minn xi statwa u kemm jekk dan ikun xi wiehed mill-hekk imsejha mirakli ta’ fejqan!
- c. Imma l-Kelma ta’ Alla tghid li Satana jaghmel KULL XORTA mhux ta’ mirakli biss, imma wkoll ta’ **sinjali u ghegubijet foloz** biex iqarraq.
- d. Ma thalli ebda lok ghal xi miraklu, sinjal jew ghageb li jista’ jkun gej minn Alla.
- e. Ahna, bhala Kristjani tat-Testment il-Ġdid dawn il-hwejjeġ ma nemmnuhomx li gejjin minn Alla ghaliex Alla jghidilna bl-aktar mod ċar li l-mirakli llum waqfu.
- f. Ahna nemmnu li Alla jisma’ t-talb taghna permezz tal-Medjatur wahdieni Ġesù Kristu u jista’ jfejjaq u jaghmel hafna hwejjeġ kbar imma li jsiru mirakli kif ta’ spiss nisimghu dwar individwi li jfejqu, eċċ., dawn il-hwejjeġ spicċaw u jmorru kontra l-Kelma t’Alla!
- g. Ghalkemm jintqal li l-mirakli jsiru permezz ta’ Kristu dan mhuwix minnu ghaliex il-Medjatur Hu Kristu bejn Alla u l-bniedem u jekk isir xi miraklu dan isir *direttament* minn Alla u mhux permezz ta’ xi bniedem!
- h. X’kien l-iskop li Ġesù qal dak li qal f’*Matthew 7:21-23*?
9. **Ejja nqabblu 1 Korintin 13:8 – Matthew 7:21-23 – 2 Tess. 2:9-10.**
- a. Jekk illum ghad hawn minn jaghmel il-mirakli permezz ta’ l-Ispirtu s-Santu:
- i. **Kif ahna nkunu nistghu “nistharrġuhom” (1 Ġw. 4:1) dawn il-mirakli?**
- ii. Jekk il-Kelma ta’ Alla tghid.....*Matt. 7:21-23 – 2 Tess. 2:9-10*?
- iii. Il-Kelma ta’ Alla ma taghtina ebda mod jew regola ta kif ahna nistghu nistharrġuhom dawn il-mirakli moderni!
- iv. Kull ma tghidilna huwa li “Satana jaghmel KULL XORTA TA’ MIRAKLI U GHEGUBIJET FOLOZ U JINQEDA B’KULL XORTA TA’ QERQ U HAZEN.”
- v. Dan ghandu jkun bizzejjed biex nifhmu xi tfisser il-frazi “**meta jiġi dak li hu perfett, shih.**”
- b. Ghandna wkoll l-eżempju ċar li nsibu f’*Atti 8:4-24* dwar Filippu u l-Appostli Pietru u Ġwanni u Xmun is-sahhar.
- c. **Efesin 4:5** – “Maghmudija **wahda.**”

Konkluzjoni:

1. “Perfezzjoni” Din hija kelma wzata bhala deskrizzjoni ghal l-Iskrittura:

- a. **Luqa 1:1-4** – “Bosta kienu dawk li hadu f’idejhom ix-xoghol li jgħbru bl-ordni f’rakkont wiehed il-grajja li sehhu fostna, kif għaddewhom lilna dawk li sa mill-bidu rawhom b’ghajnejhom stess u saru ministri tal-kelma. Hekk ukoll jien, ghaziz Teofilu, wara li bir-reqqa kollha qgħadt infittex it-taghrif dwar kull ma ġara sa mill-bidunett, deherli li għandi niktiblek kollox haġa b’haġa, **biex tagħraf sewwa l-verità shiha dwar kull ma tghallimt.**”
 - b. **1 Pietru 1:22-23** – “Intom naddaftu rwiehkom billi qgħadtu għall-kelma tal-**verità**, biex ikollkom l-imhabba sinciera ta’ l-aħwa; hobbu ’l xulxin b’qalbkollha u bil-qawwa kollha. Ma tweliditux mill-ġdid minn nisel li jithassar, imma minn nisel li ma jithassarx, **bis-sahha tal-kelma ta’ Alla** li tghix u tibqa’ għal dejjem.”
 - c. **2 Tim. 3:16-17** – “L-Iskrittura kollha hija mnebbha minn Alla, u tiswa biex wiehed ighallem, iċanfar, iwideb u jrawwem fis-sewwa, biex hekk il-bniedem ta’ Alla jkun **perfett**, imhejji għal kull hidma tajba.”
 - d. **Lhud 2:3** – “Kif nistgħu nehilsuha ahna jekk inwarrbu salvazzjoni hekk kbira? Din hi salvazzjoni li nġhatat l-ewwel bil-fomm tal-Mulej stess, u mbagħad **wassluha shiha** lilna dawk li semgħuh.”
 - e. **Lhud 4:12** – “**Il-kelma ta’ Alla** hi hajja u qawwija, taqta’ aktar minn xabla b’zewġt ixfar; hija tinfed sa tifred minn xulxin ir-ruħ u l-ispirtu, u l-ġogi u l-mudullun; u tgharbel il-hsibijiet u l-fehmiet tal-qalb.”
 - f. **Ġakbu 1:22-25** – “Kunu intom dawk li jagħmlu l-kelma, u mhux tisimġuha biss u hekk tqarrqu bikom infuskom. Ghax jekk xi hadd jisma’ l-kelma u ma jagħmilhiex, ikun bħal bniedem li jara f’mera l-wiċċ li bih twieled: jara lilu nnifsu, jitlaq, u malajr jinsa kif kien. Imma dak li jagħharbel sewwa **l-liġi perfetta tal-helsien**, u jzomm shih magħha, ma jkunx wiehed li jisma’ biss u jinsa, iżda jkun wiehed li jagħmilha; hieni dan fil-ghemil tiegħu.”
2. Jekk ahna ma nħarsux lejn dawn l-Iskritturi bħala li huma deskrizzjonijiet ta’ haġa ‘kompluta’ u ‘perfetta’ fl-isfera tar-rivelazzjoni mogħtija minn Alla fl-Iskrit-tura, allura nistqasi jien x’termini aktar qawwija u aktar ċari jistgħu jintużaw?